

ನಾನು ಹೇಳುತ್ತಿದ್ದೇನೆ, ಜಮೀನು ಹಾಗೆಯೇ ಇದೆ. ಅಲ್ಲಿ ಯಾವ ಜಗಳವೂ ಆಗುವುದಿಲ್ಲ. ಏನೂ ಆಗುವುದಿಲ್ಲ. ಹಿಂದೂ ಮುಸಲ್ಮಾನರು ಜಗಳಪಾಡುತ್ತಾರೆ ಎನ್ನುವ ಕಾರಣಕ್ಕಾಗಿ ಬಿಡಬೇಕೆಂದು ಹೇಳತಕ್ಕಂಥ ತಮ್ಮ ವಾದ ಏನು ಇದೆ ಅದು ಸರಿಯಾದುದಲ್ಲ. ಆದನ್ನು ಪುನಃ ಪರಿಶೀಲನೆ ಮಾಡಬೇಕು, ಜಮೀನನ್ನು ಅಕ್ವಯರ್ ಮಾಡಿ ಆಟದ ಮೈದಾನಕ್ಕೆ ಬಿಡುವು ಮಾಡಬೇಕೆಂದು ನಾನು ಹೇಳುತ್ತೇನೆ.

ಶ್ರೀ ಬಿ. ಎ. ಜೀವಿಜಯ.— ಮಾನ್ಯ ಅಧ್ಯಕ್ಷರೇ, ಅಕ್ವಿಜಿಷನ್‌ನ್ನು ಡಾಪ್ ಮಾಡಿರತಕ್ಕಂಥದಲ್ಲ, ಏನು ತೊಂದರೆಯಾಗಿದೆ ಎಂದರೆ ಲ್ಯಾಂಡ್ ಪಾರ್ ಸ್ಕ್ವೇಟ್ಸ್ ಎಂದು ಹೇಳಿ ಈ ಗ್ರೌಂಡನ್ನು ಅಕ್ವಿಜಿಷನ್ ಮಾಡತಕ್ಕದ್ದು ಬೇಡವೆಂದು ಸರ್ಕಾರದ ತೀರ್ಮಾನವಾಗಿದೆ. ಹಿಂದಿನ ಶಾಸಕರು ಕೋಮು ವಾರು ಗಲಭೆಗೆ ಕಾರಣವಾಗುತ್ತ ಎಂದು ಹೇಳಿದ್ದರಿಂದ ಈ ನಿರ್ಧಾರ ಕೈಗೊಳ್ಳಲಾಗಿದೆ.

ಶ್ರೀ ಬಿ. ಬಸವಲಿಂಗಪ್ಪ.— ಈಗ ನಾನು ಶಾಸಕನಾಗಿದ್ದೇನೆ. ಪುನಃ ಪರಿಶೀಲನೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಹಿಂದಿನ ಶಾಸಕರ ಕಾಳಜಿಯ ಮೇಲೆ ಮಾಡಿರತಕ್ಕಂಥದ್ದು ಎಂದು ಏನು ಹೇಳುತ್ತೀರಿ, ಹಾಗಾದರೆ ನನ್ನ ಕಾಳಜಿಯ ಮೇಲೆ ಇದನ್ನೂ ಮತ್ತೆ ಪರಿಶೀಲನೆ ಮಾಡಬೇಕೆಂದು ಹೇಳುತ್ತೇನೆ. ಮಾನ್ಯ ಸಚಿವರು ಇದನ್ನು ಪರಿಶೀಲನೆ ಮಾಡುತ್ತಾರೋ ಇಲ್ಲವೋ ಹೇಳಿರಿ?

ಶ್ರೀ ಬಿ. ಎ. ಜೀವಿಜಯ.— ಮಾನ್ಯ ಅಧ್ಯಕ್ಷರೇ, ಸಂಬಂಧಪಟ್ಟ ಮಂತ್ರಿಗಳು ಬಂದ ಮೇಲೆ ಮಾನ್ಯ ಹಿರಿಯರಾದ ಬಸವಲಿಂಗಪ್ಪನವರ ಭಾವನೆಗಳನ್ನು ಅವರಿಗೆ ತಿಳಿಸುತ್ತೇನೆ.

ಚಕ್ರವರ್ತಿ ಯೋಜನೆಯಲ್ಲಿ ಜಮೀನು ಕಳೆದು ಕೊಂಡವರಿಗೆ ಪರಿಹಾರ ಹಾಗೂ ಜಮೀನು ನೀಡುವ ಬಗ್ಗೆ

ಶ್ರೀ ಬಿ. ಧರ್ಮಪ್ಪ (ಸಾಗರ).— ಮಾನ್ಯ ಅಧ್ಯಕ್ಷರೇ, ಚಕ್ರ ವರ್ತಿ ಪ್ರಾಜೆಕ್ಟ್‌ನಲ್ಲಿ ಕೆಲವು ರೈತರಿಗೆ ತಕ್ಷಣ ನೀರು ಬಂದುಬಿಟ್ಟು ಕಾರಣದಿಂದಾಗಿ ಹಳೆ ಶಿವಮೊಗ್ಗದ ಹತ್ತಿರ ಇರತಕ್ಕಂಥ ಪಾಯಿಪೂಳೆ ಎಂಬ ಜಾಗಕ್ಕೆ ಎಲ್ಲಾ ಜನರನ್ನು ಕಳುಹಿಸಿಕೊಟ್ಟಿರು. ಮತ್ತೆ ಅವರಿಗೆ ಬೇರೆ ಜಮೀನನ್ನು ತೋರಿಸಿದರೆ ಹೊರತು ಜಮೀನನ್ನು ಈವತ್ತಿಗೂ ಕೊಟ್ಟಿಲ್ಲ. ಸುಮಾರು ೪-೫ ವರ್ಷಗಳ ಹಿಂದೆಯೇ ಕಾಂಗ್ರೆಸ್ ಸರ್ಕಾರವಿದಾಗ ಅದನ್ನು ಕೊಟ್ಟಿದ್ದರು, ಈವತ್ತಿಗೂ ಜಮೀನನ್ನು ಹುಚ್ಚಿ ಅವರಿಗೆ ಪರಿಹಾರವಾಗಿ ಬಂದ ದುಡ್ಡೆಲ್ಲಾ ಖಾಲಿ ಆಯಿತು. ಜಮೀನು ಮಾತ್ರ ಇವೊತ್ತಿಗೂ ಅವರಿಗೆ ಸಿಕ್ಕಿಲ್ಲ. ಇದರಿಂದ ಸಾಮಾನ್ಯವಾಗಿ ಬಹಳ ಒಳ್ಳೆಯವನು, ಸಂಸಾರಸ್ಥರು ಇವೊತ್ತು ಕೂಲಿ ಮಾಡತಕ್ಕಂಥ ಪರಿಸ್ಥಿತಿ ಬಂದಿದೆ. ಬಗರ್ ಹುಕ್ಕುಂ ಜಮೀನು ಮಾಡಿರತಕ್ಕಂಥವರ ಕೂಡ ಇವೊತ್ತು ತೊಂದರೆಯಲ್ಲಿದ್ದಾರೆ. ಮತ್ತೆ ಮುಳುಗಡೆಯಾದರೆ ಇರತಕ್ಕಂಥವರನ್ನು ಕೂಡ ಹದಿನೈದು ದಿವಸಗಳೊಳಗೆ ಮನೆಗಳನ್ನು ಬಿಡಬೇಕೆಂದು ಹೇಳಿ ನೋಟಿಸ್‌ನೂ ಕೂಡ ಸರ್ಕಾರದವರು ಕೊಟ್ಟಿದ್ದಾರೆ. ಅವರು ಬಹಳ ತೊಂದರೆಯಲ್ಲಿ ಸಿಕ್ಕಿಹಾಕಿಕೊಂಡಿರತಕ್ಕಂಥ ಈ ಸಂದರ್ಭದಲ್ಲಿ ನಾನು ಸರ್ಕಾರಕ್ಕೆ ಕೇಳಿ ಕೊಳ್ಳುವುದಾದರೂ ಇಷ್ಟೇ ತಕ್ಷಣವೇ ಅವರಿಗೆ ಜಮೀನನ್ನು ಮತ್ತೆ ಪರಿಹಾರವನ್ನು ಒದಗಿಸಿಕೊಡಬೇಕು.

ಶ್ರೀ ಪಟವ ಕೈ ರತ್ನಾಕರ್ (ತೀರ್ಥಹಳ್ಳಿ) ... ಮಾನ್ಯ ಅಧ್ಯಕ್ಷರೇ, ಅಕ್ವಿ ಅನೇಕ ಕಡೆ ನೀರು ನಿಲ್ಲತಕ್ಕಂಥ ಸಂದರ್ಭ ಒದಗಿದ್ದುದರಿಂದ ಪರಿಹಾರವನ್ನು ಕೊಟ್ಟಿಲ್ಲ. ಮನೆಗಳಿಗೆ ಅವಾರ್ಡ್ ಕೊಟ್ಟಿಲ್ಲ. ಈಗ ಏನು ಹೇಳುತ್ತಾರೆಂದರೆ ಜಮೀನು ಮತ್ತೆ ಬಾಗಾಯಿತು ಒಂದೇ ಸಾರಿ ಅವಾರ್ಡ್ ಮಾಡಿರುತ್ತೇವೆಂದು ಒಬ್ಬರು ಮನೆ ಪರಿಹಾರ ಕೊಟ್ಟಿಲ್ಲವೆಂದು ಆರ್ಜಿವಾಗಿರುವುದಕ್ಕೆ ಈ ಮಾತನ್ನು ಹೇಳಿದಾರೆ. ಕಚೇರಿಯ ಕಡತಗಳನ್ನು ಪರಿಶೀಲನೆ ಮಾಡಿ ಎಡಿಯೂರೇಬ ಗ್ರಾಮ, ರಣೇ ಸರ್ವೆ ಮಂಟಿನಲ್ಲಿ ಜಮೀನಿಗೆ ಪರಿಹಾರವನ್ನು ಕೊಡಲಾಗಿದೆಯೇ ? ವಾಸದ ಮನೆಗಳಿಗೆ ಅವಾರ್ಡ್ ಕೊಡುವುದಿಲ್ಲ, ಒಮ್ಮೆ ಸರ್ವೆನಂಬರ್ ಬಗ್ಗೆ ಅವಾರ್ಡ್ ಕೊಟ್ಟಿರುವುದರಿಂದ ಮತ್ತೆ ಸಚ್ಚಿ ಮಂಟಿನ ಅವಾರ್ಡ್ ಕೊಡಲಕ್ಕೆ ಅವಕಾಶ ಇರುವುದಿಲ್ಲವೆಂದು ಆರ್ಜಿ ಮುಖಾಂತರ ಸರ್ಕಾರದವರು ರೈತರಿಗೆ ಉತ್ತರವನ್ನು ಕೊಟ್ಟಿದ್ದಾರೆ. ಇದರಿಂದ ರೈತರಿಗೆ ಸಂಪೂರ್ಣವಾಗಿ ತೊಂದರೆಯಾಗಿದೆ. ಅವರ ಮನೆಗಳು ಮುಳುಗಿಹೋಗಿದೆ. ನಾನು ಊರಿಗೆ ಹೋಗುವಂತೆಯೇ ಇಲ್ಲ ತಾವು ದಯವಿಟ್ಟು ಇದನ್ನು ಗಂಭೀರವಾಗಿ ಪರಿಶೀಲನೆ ಮಾಡಬೇಕು. ತಿದ್ದು ಪಡಿಮಾಡಿ ಪರಿಹಾರವನ್ನು ಕೊಡಬೇಕು. ಶಾಸನ

ಸಭಾಸದಸ್ಯನಾಗಿ ಇದರ ಬಗ್ಗೆ ಏನು ಮಾತನಾಡಲಿಲ್ಲವೆಂದು ನನ್ನನ್ನೇ ನೀರಿಗೆ ಮುಳುಗಿಸುತ್ತಾರೆ. ಆದ್ದರಿಂದ ಜಮೀನಿಗೆ ಪರಿಹಾರವನ್ನು ಕೊಟ್ಟಿದ್ದರೂ ಮನೆಗಳಿಗೆ ಪರಿಹಾರವನ್ನು ಕೊಟ್ಟಿಲ್ಲ, ಗೌರವಸ್ಥ ಕುಟುಂಬದ ಜನರು ಭಿಕ್ಷೆ ಕೇಳತಕ್ಕಂಥ ಸ್ಥಿತಿಗೆ ಬಂದಿದ್ದಾರೆ ಮನೆಯಿಲ್ಲ, ಮಠ ಇಲ್ಲ. ಕಂಡಿಯಲಿಕ್ಕೆ ನೀರು ಇಲ್ಲ ಮಕ್ಕಳಿಗೆ ವಿದ್ಯೆ ಇಲ್ಲ. ಸರ್ಕಾರದಿಂದ ಯಾರಾದರೂ ಮುಖ್ಯಸ್ಥರು ಸ್ಥಳಕ್ಕೆ ಹೋಗಿ ಪರಿಶೀಲನೆ ಮಾಡಿ ಪರಿಹಾರವನ್ನು ಮಂಜೂರು ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ — (ಮಾನ್ಯ ಕಾನೂನು, ಸಂಸದೀಯ ವ್ಯವಹಾರ ಹಾಗೂ ನಗರಾಭಿವೃದ್ಧಿ ಸಚಿವರು) ಇದರ ಬಗ್ಗೆ ತಕ್ಷಣ ಉತ್ತರ ಕೊಡತಕ್ಕಂಥ ವಿಶೇಷ ಮಾಹಿತಿ ನನ್ನ ಹತ್ತಿರ ಇಲ್ಲ. ಉತ್ತರವನ್ನು ಅವರಿಗೆ ಕಳುಹಿಸಿಕೊಡುತ್ತೇನೆ.

ಶ್ರೀ ಪಟಮಕ್ಕಿ ರತ್ನಾಕರ್ — ಮಾನವೀಯತೆ ಪ್ರಶ್ನೆಯಾದು. ಮನೆಗಳು ಮುಳುಗಿ ಹೋಗುತ್ತವೆ ದನಕರುಗಳು ತೇಲಿ ಹೋಗುತ್ತವೆ.

ಅಧ್ಯಕ್ಷರು. — ಈ ತರಹ ಪದಪದೇ ಹೇಳುವುದು ಸರಿಯಲ್ಲ. ಸದನದ ಗಮನಕ್ಕೆ ವಿಷಯವನ್ನು ತಂದಿದ್ದೀರಿ. ಮಂತ್ರಿಗಳ ಗಮನಕ್ಕೆ ಹೋಗಿದೆ ಮತ್ತು ಸೂಕ್ತವಾದ ಉತ್ತರವನ್ನು ಕೊಡುವುದಾಗಿ ಅವರು ಹೇಳಿದ್ದಾರೆ.

ಶ್ರೀ ಪಟಮಕ್ಕಿ ರತ್ನಾಕರ್. — ಅವರಿಗೆ ಪುರಂವ್ಯವಸ್ಥೆ ಮಾಡುತ್ತೇನೆ ಎಂದು ಮಾನ್ಯ ಮಂತ್ರಿಗಳು ಹೇಳಿ. ಇದು ಬಹಳ ಗಂಭೀರವಾದ ವಿಚಾರ ಇರುತ್ತದೆ.

ಅಧ್ಯಕ್ಷರು. — ಇದು ಸರಿಯಲ್ಲ. ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಪಟಮಕ್ಕಿ ರತ್ನಾಕರ್. — ಅವರು ಮನೆಮಠ ಕಳೆದುಕೊಂಡಿದ್ದಾರೆ, ಇಷ್ಟು ಲಘುವಾಗಿ ಉತ್ತರ ಕೊಟ್ಟರೆ ಏನು ಮಾಡಬೇಕು ?

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ಬೆಳಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ಸ್ಪಷ್ಟ ಹೇಳಿಕೆ ಕೊಟ್ಟರು. ಅಲ್ಲಿ ಭೂಮಿಯ ನೀರಿನ ಪ್ರಮಾಣ ಏರುತ್ತಲೇ ಇದೆ.....

ಅಧ್ಯಕ್ಷರು. — ಮುಂದೆ ಏನೂ ಹೇಳಬೇಕಾಗಿಲ್ಲ. ಸಂಬಂಧಪಟ್ಟ ಮಂತ್ರಿಗಳು ವಿಚಾರ ವಿನಿಮಯ ಮಾಡಿ ಅನುಕೂಲವಾಗುವ ರೀತಿಯಲ್ಲಿ ಪ್ರಯತ್ನ ಮಾಡುತ್ತೇನೆ ಎಂದು ಹೇಳಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ. — ಅಕ್ಷ್ಮೀರ್ ಮಾಡುತ್ತಿರುವ ಭೂಮಿಗೆ ಹಣ ಕೊಟ್ಟಿದ್ದಾರೆ. ಆದರೆ ಮನೆಗಳಿಗೆ ಕೊಟ್ಟಿಲ್ಲ.

ಅಧ್ಯಕ್ಷರು. — ಇದರ ವ್ಯಾಪ್ತಿಯೊಳಗೆ ಬರುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ. — ಇದರೊಳಗೇ ಬರಬೇಕು,

ಅಧ್ಯಕ್ಷರು. — ಭಾಷಣ ಮಾಡುವುದು ಇದರ ವ್ಯಾಪ್ತಿಯಲ್ಲಿ ಬರುವುದಿಲ್ಲವೆಂದು ನಾನು ಹೇಳಿದ್ದು.

ಶ್ರೀ ಎಸ್. ಬಂಗಾರಪ್ಪ. — ಹಾಗೆ ಹೇಳಿ. ಮಾನ್ಯ ಲಕ್ಷ್ಮೀಸಾಗರ್ ಅವರಿಗೆ ನಾನು ಹೇಳುತ್ತಿರುವುದು. ಅಕ್ಷ್ಮೀರ್ ಮಾಡಿ ತಕ್ಷಣ ಹಣ ಕೊಡತಕ್ಕ ವ್ಯವಸ್ಥೆ ಮಾಡಿ.

ಶ್ರೀ ಲಕ್ಷ್ಮೀಸಾಗರ್ — ಮುಳುಗಡೆ ಆಗಿದ್ದು ಜನರಿಗೆ ತೊಂದರೆಯಾಗಿದೆ. ಮುಳುಗಡೆ ಆದ ಜನರಿಗೆ ಭೂಮಿಗೆ ಪರಿಹಾರ ಕೊಟ್ಟಿದ್ದಾರೆ. ಆದರೆ ಮನೆಗೆ ಕೊಟ್ಟಿಲ್ಲವೆಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಸಂಬಂಧಪಟ್ಟ ಮಂತ್ರಿಗಳು ಇಲ್ಲಿ ಇದ್ದರೂ, ಅವರು ಏನೆಂದು ಉತ್ತರ ಕೊಡಬಹುದಿತ್ತು ನೀವು ಹೇಳಿ ? ವಿಚಾರ ವಿನಿಮಯ ಮಾಡದೆ, ವಸ್ತುಸ್ಥಿತಿಯನ್ನು ತಿಳಿದುಕೊಳ್ಳದೆ ಸಂಬಂಧಪಟ್ಟ ಮಂತ್ರಿಗಳು ಇದ್ದರೂ ಏನು ಉತ್ತರ ಹೇಳಬಹುದಿತ್ತು ಎಂದು ಮಾನ್ಯ ವಿರೋಧ ಪಕ್ಷದ ನಾಯಕರು ಹೇಳಿದರೆ ನಾನು ಒಪ್ಪಿಕೊಳ್ಳುತ್ತೇನೆ.

(ಗೊಂದಲ)

ಅಧ್ಯಕ್ಷರು. — ಎಲ್ಲರೂ ಎದ್ದು ನಿಂತುಕೊಂಡರೆ ನಾನೇನು ಮಾಡುವುದು ? ಎಲ್ಲರೂ ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಎಸ್. ಬಂಗಾರಪ್ಪ.—ಇದು ಗಹನ ಮತ್ತು ಅತೀ ಜರೂರಾದ ವಿಷಯ. ನೀರ ಏಕಪ್ರಕಾರವಾಗಿ ಏರುತ್ತಲೇ ಇದೆ. ಬೇರೆ ಯಾವುದಾದರೂ ವ್ಯವಸ್ಥೆ ತೋರಿಸುವುದು ಬೇಡವೇ ? ಸಂಬಂಧಪಟ್ಟ ಮಂತ್ರಿಯವರು ಇದ್ದರೆ ಏನು ಉತ್ತರ ಕೊಡುತ್ತಿದ್ದಾರೆ ಎಂದು ಹೇಳಬೇಕು ? ನಾನು ಹೇಳಿದ ಹಾಗೆ ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಸಂಬಂಧಪಟ್ಟ ಮಂತ್ರಿಯವರಿಗೆ ಇಲ್ಲಿ ಕೊಟ್ಟಿರುವ ನೋಟೀಸಿನ ಕಾಪಿಯನ್ನು ತೆಗೆದುಕೊಂಡು ಹೋಗಿ ಕೊಡುತ್ತೇನೆ. ಅವರು ಅದರ ಬಗ್ಗೆ ಶುರ್ತು ಕ್ರಮ ತೆಗೆದುಕೊಳ್ಳುತ್ತಾರೆ ಎಂದು ಹೇಳಿದ್ದೇನೆ. ಇನ್ನೇನು ಹೆಚ್ಚಿಗೆ ಹೇಳಬಹುದು ಸ್ವಾಮಿ ?

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮಂತ್ರಿಗಳು ನನಗೆ ಉತ್ತರ ಕೊಡಲು ಹೇಳಿದ್ದಾರೆ. ಏನು ಉತ್ತರ ಕೊಡಬೇಕೋ ಅದನ್ನು ಹೇಳಿಬಿಡುತ್ತೇನೆ. ನಾನು ಒಪ್ಪುತ್ತೇನೆ, ಸರ್ಕಾರ ಕೂಡ ನಡೆಯಬೇಕು. ಅದಕ್ಕೆ ತಕ್ಷಣ ಹೇಳುವಂತಿ ಆಗಬೇಕು. Even under the land Acquisition Act, they can make payment to that extent. Why you are shirking from the responsibility of making all these arrangements, I cannot understand. ಹಣ ಹಾಗೂ ವರಮಣ್ಣುಗಳನ್ನು ಕೂಡಿ ಮಳೆಗಾಲ ಹತ್ತಿರ ಬರುತ್ತಿದೆ ಒಂದು ಟೈಮ್ ಲಿಮಿಟ್ ಹಾಕಿ. ನಾನು ಕೂಡ ಮಂತ್ರಿಯಾಗಿ ಕೆಲಸ ಮಾಡಿದ್ದೇನೆ. ಆದರೆ ಕಾಲಮಿತಿ ಹಾಕಿ ಕೆಲಸ ಮಾಡಿದಿದ್ದೇನೆ. ಒಂದು ವಾರದ ಟೈಮ್ ಲಿಮಿಟ್ ಹಾಕಿ ಯಾಕೆ ಆಗುವುದಿಲ್ಲ ? ಮಂಳುಗಡೆ ಆಗುತ್ತಿರುವ ಜವರನ್ನು ಸರ್ಕಾರಿ ಲಾರಿಯಲ್ಲಿ ತೆಗೆದು ಕೊಂಡು ಹೋಗಿ ಕೊಡಿಸಿದ್ದಾರೆ ಅವರಿಗೆ ಎಷ್ಟು ತೊಂದರೆಯಾಗಿದೆ ಎಂದು ಆ ಕಡೆಯ ಶಾಸಕರಾದ ಮಾನ್ಯ ಧರ್ಮಪ್ಪನವರೇ ಹೇಳಿದ್ದಾರೆ.....

ಅಧ್ಯಕ್ಷರೇ.—ಬಂಗಾರಪ್ಪನವರೇ ಬೇಗ ಮಂಗಳಿಸಿ.

ಶ್ರೀ ಎಸ್. ಬಂಗಾರಪ್ಪ.—ಸ್ವಲ್ಪ ಮಾನ್ಯ ಲಕ್ಷ್ಮೀಸಾಗರ್ ಅವರಿಗೆ ಹೇಳಿ ಸ್ವಾಮಿ ನಾನು ಅವರಿಗೆ ಹೇಳುತ್ತಿರುವುದು.

ಅಧ್ಯಕ್ಷರೇ.—ಮಾನ್ಯ ಲಕ್ಷ್ಮೀಸಾಗರ್ ಅವರೇ ಸ್ವಲ್ಪ ಈ ಕಡೆ ನೋಡಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರು ಏನು ಹೇಳುತ್ತಾರೆ ಎಂದು ನಾನು ಆ ಕಡೆ ಈ ಕಡೆ ನೋಡಬಾರದೇನು ಸ್ವಾಮಿ ?

ಅಧ್ಯಕ್ಷರೇ.—ಮಾನ್ಯ ವಿರೋಧ ಪಕ್ಷದ ನಾಯಕರು ಹೇಳತಕ್ಕಂಥಾದ್ದು ಮುಖ್ಯವಾದ ವಿಷಯ ಬಂಗಾರಪ್ಪನವರೇ, ದಯವಿಟ್ಟು ಬೇಗ ಮಂಗಳಿಸಿ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಧರ್ಮಪ್ಪನವರು ಭೂಮಿ ಬೇರೆ ಕೊಟ್ಟಿಲ್ಲ, ಹಾಯಿಹೂಳಿ ಹತ್ತಿರ ಜನರನ್ನು ಕರೆದುಕೊಂಡು ಹೋಗಿ ಕೂರಿಸಿ ಇಟ್ಟಿದ್ದಾರೆ ಎಂದು ಹೇಳಿದರು. ಇದರ ಬಗ್ಗೆ ನಾನು ಸಲಹೆ ಮಾಡುತ್ತಿದ್ದೇನೆ. ನೀವು ಏನು ಅವರನ್ನು ಕರೆದುಕೊಂಡು ಹೋಗಿ ಕೂರಿಸಿದ್ದೀರಿ, ಅವರಿಗೆ ಬೇಗ ಮಂಜೂರು ಮಾಡಿಕೊಡಿ, ಹತ್ತು-ಹದಿನೈದು ದಿವಸಗಳಲ್ಲಿ ಹಕ್ಕುಪತ್ರ ಮಾಡಿಸಿಕೊಡಿ. ಹಿಂದೆ ಇದರ ಬಗ್ಗೆ ಪ್ರಯತ್ನ ಮಾಡಿದ್ದರೂ ಕೂಡ ಸಂಪೂರ್ಣವಾಗಿ ಆಗಿರಲಿಲ್ಲ. ಕಾನೂನಿನ ತೊಡಕು ಪ್ರಶ್ನೆ ಬಂದಿತ್ತು. ಒಂದು ವಾರದಲ್ಲಿ ಹಕ್ಕುಪತ್ರ ಕೊಡುವ ವ್ಯವಸ್ಥೆ ಮತ್ತು ಪರಿಹಾರಧನವನ್ನು ಕೊಡತಕ್ಕಂಥ ವ್ಯವಸ್ಥೆಯನ್ನು ಮಾಡಿ ಒಂದು ವಾರ ಅಥವಾ ಹತ್ತು ದಿವಸ ಟೈಮ್ ಟೈಮ್ ಕೊಡುತ್ತೇವೆ. ಏನು ಹೇಳುತ್ತೀರಿ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧ ಪಕ್ಷದ ನಾಯಕರು ಮತ್ತು ಶಾಸಕರೊಬ್ಬರು ಹೇಳಿದ್ದನ್ನು ಕೇಳಿದ್ದೇನೆ. ಸಂಬಂಧಪಟ್ಟ ಮಂತ್ರಿಯವರಿಗೆ ವಿಷಯ ತಿಳಿಸಿ ಅದನ್ನು ಬೇಗ ಪರಿಹಾರ ಕೊಡುವ ವ್ಯವಸ್ಥೆಯನ್ನು ಮಾಡುತ್ತೇನೆ ಎಂದು ಹೇಳುತ್ತೇನೆ.